


---

Mangala Ashtakam

——  
ಮಂಗಳಾಷ್ಟಕಂ

——  
Document Information



---

Text title : Virashaiva Vivaha Mangala Ashtakam

File name : vivAhAmangalAShTakam.itx

Category : misc, mangala, aShTaka, vIrashaiva

Location : doc\_z\_misc\_general

Transliterated by : Manish Gavkar

Proofread by : Manish Gavkar

Latest update : September 18, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 3, 2023

*sanskritdocuments.org*

---



ಮಂಗಳಾಷ್ಟಕಂ



ಕಲ್ಯಾಣೈಕನಿದಾನಭೂತಮಿತಿ ಯತ್ಕಾಲಾಗ್ನಿರುದ್ರಾದಿಭಿಃ  
ಪ್ರಖ್ಯಾತೋಪನಿಷದ್ಧಿರಧ್ಯವಸಿತಂ ವಿಶ್ವಸ್ತಪಾಪವ್ರಜಂ .  
ಭಸ್ಮೇತಿ ಸ್ಮೃತಿಮಾತ್ರತೋ ಭುವಿ ನೃಣಾಂ ಮೌನೀಂದ್ರಭೋಗಪ್ರದಂ  
ರುದ್ರಾಣೀರಮಣಪ್ರಿಯಂ ತದಮಿತಂ ಕುರ್ಯಾತ್ ಸದಾ ಮಂಗಲಂ .. 1..  
ಲೋಕೇ ಶ್ರೀಶಿಶಿರಕ್ಷಮಾಧರಸುತಾಕಾಂತಾಕ್ಷಿಪಂಕೇರುಹ-  
ಸ್ಯಂದಿಕ್ಷೀರಕಣೋದಿತಂ ಹಿ ಯದಿತಿ ಖ್ಯಾತಂ ಪುರಾಣೇ ಶ್ರುತೌ .  
ಶ್ರೇಯಃಸಾಧನತಾಂದಧಾನಮನಿಶಂ ಶೈವಪ್ರಮೋದಾವಹಂ  
ರುದ್ರಾಕ್ಷಂ ಶ್ರಿತರಕ್ಷಕಂ ತದಮಿತಂ ಕುರ್ಯಾತ್ ಸದಾ ಮಂಗಲಂ .. 2..  
ಸ್ವಾಂತರ್ಗರ್ಭಿತಸರ್ವಮಂತ್ರಕಲನಾಲಬ್ಧವ್ಯನಾನಾಫಲಂ  
ಸ್ಕಾರಂ ಸ್ಕಾರಮಿಹ ಸ್ಮರಾರಿಸದನಂ ಪಂಚಾಕ್ಷರ ಪಾವನಂ .  
ಯಚ್ಛೈವಾಃ ಪ್ರತರಂತಿ ದುಸ್ತರಮಹಾಸಂಸಾರವಾರಾನ್ನಿಧಿಂ  
ಭೂಯಸ್ತದ್ವರಮಂತ್ರರತ್ನಮಮಿತಂ ಕುರ್ಯಾತ್ ಸದಾ ಮಂಗಲಂ .. 3..  
ಅಜ್ಞಾನಾತಿಶಯಾಧಿಕಾಂಧತಮಸಾತ್ಯಂಧಸ್ಯ ಪುಂಸಃ ಸದಾ  
ಸುಜ್ಞಾನಾಂಜನಸಾಧನೇನ ಮಹತಾ ಚಕ್ಷುಃಸಮುನ್ಮೀಲಿತಂ .  
ಯೇನ ಸ್ವಚ್ಛಮತುಚ್ಛಭೂತಿಕರುಣಾಕಲ್ಲೋಲಿನೀವಲ್ಲಭ-  
ಶ್ರೀಮಾನ್ ಸದ್ಗುರುರತ್ರ ಸೈಷ ಭಗವಾನ್ ಕುರ್ಯಾತ್ ಸದಾ ಮಂಗಲಂ .. 4..  
ಸಂಬಂಧಾತಿಶಯಂ ಸದಾ ವಿರಚಯತ್ಯಾಗಾಂಗಯೋಗಾಂಗಸ-  
ದ್ಭೋಗಾಂಗಪ್ರತಿಭೇದಭಿನ್ನತನುಷು ಶ್ರುತ್ಯಂತಸಂಘಸ್ತುತಂ .  
ಲಿಂಗಾಂಗದ್ವಯಸಾಮರಸ್ಯ ವಿಲಸಚ್ಛೇತಃಸ್ವರೂಪಪ್ರದಂ  
ಲಿಗಂ ಶ್ರೀಕರಮುತ್ತಮಂ ತದಮಿತಂ ಕುರ್ಯಾತ್ ಸದಾ ಮಂಗಲಂ .. 5..  
ಜಾನಾತೀಹ ಮುಹುಃ ಕ್ಷಿತಾವತಿಶಯಂ ವಿಶ್ವಪ್ರಕಾಶಂ ಪ್ರಭುಂ  
ವೇದಾಂತ್ಯೈಃ ಪ್ರತಿಪಾದಿತಂ ಪರಶಿವಂ ಸ್ವೀಯಸ್ವರೂಪೇಣ ಯಃ .  
ನಾನಾಘೋರತರಾಘಪೂಗತಿಮಿರಪ್ರದ್ವಂಸನದ್ಯೋಮಣಿಃ  
ಸೋಽಯಂ ಶ್ರೀವರಜಂಗಮಃ ಸಮಧಿಕಂ ಕುರ್ಯಾತ್ ಸದಾ ಮಂಗಲಂ .. 6..  
ಪೀತ್ವಾ ಯತ್ಪರಮಂ ಪವಿತ್ರಮಮಲಂ ಕೈಲಾಸಶೈಲೋಲ್ಲಸ-  
ಚ್ಛವೋದಗ್ರವರಪ್ರದೇಶಪದವೀಸೋಪಾನಭೂತಂ ಸದಾ .

ಭಕ್ತ್ಯಾ ಭೂಮಿತಲೇ ಸಮೀಹಿತತತಿಂ ಸಂಪ್ರಾಪ್ನುವಂತ್ಯಾದರಾತ್  
ತತ್ಪಾದೋದಕಮಿಷ್ಟದಂ ಸಮಧಿಕಂ ಕುರ್ಯಾತ್ ಸದಾ ಮಂಗಲಂ .. 7..  
ಜುಷ್ಟ್ವಾ ಯಂ ಶ್ರುತಿಶಂಸಿತಂ ಪುರಹರಪ್ರೇಮಪ್ರಕರ್ಷಾಸ್ವದಂ  
ಶಸ್ತಂ ಧ್ವಸ್ತಸಮಸ್ತದುಷ್ಯತಗಣಂ ಸ್ವಶ್ರೇಯಸಃ ಶ್ರೀಪದಂ .  
ಸಾಂದ್ರಾನಂದಭರಾ ಭವಂತಿ ಪುರುಷಾಃ ಸರ್ವೇಽಪಿ ಚೋರ್ವೀತಲೇ  
ಹೃದ್ಯಃ ಸ ತ್ರಿವಿಧಃ ಪ್ರಸಾದನಿಚಯಃ ಕುರ್ಯಾತ್ ಸದಾ ಮಂಗಲಂ .. 8..  
ಸ್ವಷ್ಟಾಷ್ಟಾವರಣಪ್ರಚಾರಚತುರಃಶ್ರೀವೀರಶೈವಾಗ್ರಣೀಃ  
ಪಂಚಾಚಾರವಿಚಾರಚಾರುಚತುರಃ ಸ್ವಚ್ಛಾಂತರಂಗಃ ಸದಾ .  
ಸಂಖ್ಯಾವಜ್ಜನಗೀಯಮಾನವಿಲಸನ್ಮಾಹಾತ್ಮ್ಯಸಂಭಾವಿತೋ  
ಭಕ್ತಾನುಗ್ರಹಕೃತ್ ಪುರಾತನಗಣಃ ಕುರ್ಯಾತ್ ಸದಾ ಮಂಗಲಂ .. 9..  
ಲೋಕೇ ಶಾಂಭವಮಂಗಲಾಷ್ಟಕಮಿದಂ ಸರ್ವೇಷ್ಟಸಿದ್ಧಿಪ್ರದಂ  
ಭಕ್ತ್ಯಾ ಯಃ ಪಠತಿ ಪ್ರಹೃಷ್ಟಹೃದಯಃ ಶ್ಲಾಘ್ಯಂ ಸುಧೀಭಿರ್ಮುಹುಃ .  
ಶ್ರೀನಿರ್ವಾಣಮುದಾಪ್ತಯೇ ವಿರಚಿತಂ ಯೋ ವಾ ಶ್ರಣೋತ್ಯಾದರಾತ್  
ಪುಂಸಸ್ತಸ್ಯ ಸದಾಶಿವಃ ಸಮಧಿಕಂ ಕುರ್ಯಾತ್ ಸದಾ ಮಂಗಲಂ .. 10..  
ಸುಮುಹೂರ್ತೇ ಸಾವಧಾನಂ ಸುಲಗ್ನೇ ಸಾವಧಾನಂ .  
ಇತಿ ವೀರಶೈವಮಹಾಸಂಕಲ್ಪೇ ವೀರಶೈವವಿವಾಹಪದ್ಧತ್ಯಾನುಸಾರಂ  
ಮಂಗಳಾಷ್ಟಕಂ ಸಂಪೂರ್ಣಂ .

Encoded and proofread by Manish Gavkar

---

—  
*Mangala Ashtakam*

pdf was typeset on March 3, 2023

—

Please send corrections to [sanskrit@cheerful.com](mailto:sanskrit@cheerful.com)

